



سیمی فائنل مرحلے سے قبل ایچ بی ایل پی ایس ایل 2020 کے اعداد و شمار

- ایونٹ کے ہیش ٹیگز #HBLPSLV #HBL #Tayyarhain ہیں
- تمام میڈیا ہاوسز سے درخواست ہے کہ ایچ بی ایل پی ایس ایل سے متعلق کسی بھی خبر میں ایونٹ کا مکمل ٹائٹل درج کریں

لاہور، 16 مارچ 2020ء:

بیس فروری سے شروع ہونے والی ایچ بی ایل پی ایس ایل 2020 میں سیمی فائنل مرحلے کا آغاز 17 مارچ سے ہوگا۔ ایونٹ کے دونوں سیمی فائنلز منگل جبکہ فائنل بدھ کو کھیلا جائے گا۔ سیمی فائنل مرحلے کے تینوں میچز قذافی اسٹیڈیم لاہور میں کھیلے جائیں گے۔

ایونٹ کے آغاز سے اب تک کئی منفرد ریکارڈز لیگ کی زینت بن چکے ہیں۔ ایچ بی ایل پی ایس ایل 2020 کے سیمی فائنل مرحلے سے قبل مظہر ارشد کی جانب سے فراہم کردہ چند منفرد اعداد و شمار مندرجہ ذیل ہیں:

کرس لین کی بہترین اننگز:

کرس لین نے اپنے ٹی ٹونٹی کیریئر کی بہترین اننگز کھیل کر لاہور قلندرز کو پہلی مرتبہ ایچ بی ایل پی ایس ایل کے سیمی فائنل مرحلے میں رسائی دلوائی۔ ملتان سلطانز کے خلاف 55 گیندوں پر 113 رنز کی دھواں دھار اننگز کھیلنے والے کرس لین کی یہ ایچ بی ایل پی ایس ایل میں پہلی اور مجموعی طور پر ٹی ٹونٹی کرکٹ میں دوسری سنچری تھی۔

یہ ایچ بی ایل پی ایس ایل کی تاریخ میں آٹھویں اور لاہور قلندرز کے کسی بھی کھلاڑی کی جانب سے پہلی سنچری تھی۔ اس سے قبل لاہور قلندرز کی جانب سے ایک میچ میں سب سے زیادہ اسکور بین ڈنک نے بنایا تھا۔ انہوں نے رواں ایڈیشن میں کراچی کنگز کے خلاف 99 رنز کی ناقابل شکست اننگز کھیلی تھی۔

کرس لین نے حالیہ اننگز کے دوران 22 گیندوں پر 50 رنز بنائے۔ اس سے قبل عمر اکمل بھی 22 گیندوں پر ہی ٹیم کی جانب سے تیز ترین نصف سنچری بناچکے ہیں۔

ایک اننگز میں سب سے زیادہ چھکے:

ایچ بی ایل پی ایس ایل کی تاریخ میں کسی بلے باز کی جانب سے ایک اننگز میں سب سے زیادہ چھکے لگانے کا ریکارڈ بھی ایڈیشن 2020 میں بنایا گیا ہے۔ لاہور قلندرز کے وکٹ کیپر بیٹسمین بین ڈنک نے کراچی کنگز کے خلاف میچ میں 188 رنز کے تعاقب میں ایک اننگز میں 12 چھکے لگا کر یہ ریکارڈ اپنے نام کیا۔ انہوں نے قذافی اسٹیڈیم لاہور میں کھیلے گئے میچ کے دوران 99 رنز کی ناقابل شکست اننگز کھیلی تھی۔

وہ اس سے قبل مزانسی لیگ میں بھی 99 رنز کی اننگز کھیل چکے ہیں۔ بین ڈنک ٹی ٹونٹی کرکٹ کی تاریخ میں واحد بلے باز ہیں جو اس فارمیٹ میں 2 مرتبہ 99 رنز کی اننگز کھیل چکے ہیں۔

اس سے قبل بھی لیگ کے ایک میچ میں سب سے زیادہ چھکے لگانے کا ریکارڈ بین ڈنک کے پاس تھا۔ انہوں نے کوئٹہ گلیڈی ایٹرز کے خلاف میچ میں 43 گیندوں پر 93 رنز کی اننگز کھیلی، جس میں 10 چھکے شامل تھے۔

نئی فائنلسٹ:

ایچ بی ایل پی ایس ایل 2020 کی چار بہترین ٹیمیں ملتان سلطانز، کراچی کنگز، لاہور قلندرز اور پشاور زلمی نے سیمی فائنل مرحلے میں رسائی حاصل کی۔ ملتان سلطانز، کراچی کنگز اور لاہور قلندرز کی ٹیمیں پہلی مرتبہ ایونٹ کے سیمی فائنل مرحلے میں پہنچی ہیں، جس کے باعث کم از کم ایک ٹیم ایسی ہوگی جو پہلی مرتبہ ایونٹ کے فائنل میں پہنچے گی۔

گذشتہ 4 ایڈیشنز میں صرف 3 ٹیمیں ہی مختلف مواقع پر ایچ بی ایل پی ایس ایل کے فائنل میں جگہ بناسکیں۔ پشاور زلمی اور کوئٹہ گلیڈی ایٹرز کی ٹیمیں 3،3 مرتبہ جبکہ اسلام آباد یونائیٹڈ کی ٹیم 2 مرتبہ فائنل میں رسائی حاصل کرچکی ہے۔

ایونٹ کی تاریخ میں پہلی مرتبہ ایسا ہوا ہے کہ کوئٹہ گلیڈی ایٹرز اور اسلام آباد یونائیٹڈ کی ٹیمیں ناک آؤٹ مرحلے میں جگہ بنانے میں ناکام رہیں۔

چھکے سے اننگز کا آغاز:

کراچی کنگز کے شرحیل خان ایچ بی ایل پی ایس ایل کی تاریخ کے وہ واحد بلے باز بن

گئے ہیں، جنہیں اننگز کی پہلی گیند پر چھکا لگانے کا اعزاز حاصل ہوا ہے۔ بائیں ہاتھ کے بلے باز نے اسلام آباد یونائیٹڈ کے خلاف اننگز کے پہلے اوور میں فاسٹ باؤلر موسیٰ خان کو پہلی گیند پر چھکا جڑا۔ اوپنر نے اس اوور میں 20 رنز بنائے جو لیگ کی تاریخ کا ایک اور ریکارڈ ہے۔

10 وکٹوں سے فتح:

شرجیل خان نے بابر اعظم کے ہمراہ 151 رنز کی ناقابل شکست شراکت قائم کر کے کراچی کنگز کو لاہور قلندرز کے خلاف میچ میں 10 وکٹوں سے کامیابی دلائی۔ لیگ کی تاریخ میں یہ دوسرا موقع تھا جب کسی بھی ٹیم کو حریف کے خلاف 10 وکٹوں سے فتح ملی ہو۔ اس سے قبل پشاور زلمی نے ایڈیشن 2018 میں لاہور قلندرز کو 10 وکٹوں سے مات دی تھی۔

سب سے نوجوان بلے باز کی نصف سنچری:

پشاور زلمی کے حیدر علی ایچ بی ایل پی ایس ایل میں نصف سنچری اسکور کرنے والے سب سے کم عمر کرکٹر بن گئے ہیں۔ انہوں نے یہ کارنامہ لاہور قلندرز کے خلاف قذافی اسٹیڈیم لاہور میں کھیلے گئے میچ کے دوران انجام دیا۔ اس روز حیدر علی کی عمر 19 سال اور 160 دن تھی۔

اس سے قبل یہ ریکارڈ حسین طلعت کے پاس تھا۔ انہوں نے 20 سال اور 74 دن کی عمر میں کوئٹہ گلیڈی ایٹرز کے خلاف نصف سنچری بنائی تھی۔

پاور پلے میں بہترین کارکردگی:

لاہور قلندرز کی ٹیم ایچ بی ایل پی ایس ایل کے پاور پلے میں سب سے بہترین باؤلنگ کرنے والی ٹیم بن گئی ہے۔ سمت پٹیل کی 5 رنز کے عوض 4 وکٹوں پر مشتمل باؤلنگ کی بدولت لاہور قلندرز نے کوئٹہ گلیڈی ایٹرز کو پاور پلے کے ابتدائی 6 اوورز میں 6 وکٹوں کے نقصان پر 21 رنز پر محدود کیا۔

350 وکٹوں کا اعزاز:

سہیل تنویر ٹی ٹونٹی فارمیٹ میں پہلے پاکستانی اور دنیا کے چھٹے باؤلر بن گئے ہیں جنہیں اس طرز کی کرکٹ میں 350 وکٹیں حاصل کرنے کا اعزاز حاصل ہوا۔ انہوں نے یہ اعزاز پشاور زلمی کے خلاف میچ میں 3 وکٹیں حاصل کر کے اپنے نام کیا۔

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB






The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Partners



www.psl-t20.com 
@thePSLT20 
@thePSL 
PakistanSuperLeague 
@thePSL 
PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4